

Central University of Haryana
NAAC Accredited 'A' Grade University

Workshop on Patent Drafting

**हकेवि में विश्व बौद्धिक संपत्ति दिवस
के उपलक्ष्य में कार्यक्रम आयोजित**

महेन्द्रगढ़। चेतना ब्यूरो। हरियाणा केन्द्रीय विश्वविद्यालय (हकेवि), महेन्द्रगढ़ के पंडित दीनदयाल उपाध्याय केन्द्रीय पुस्तकालय द्वारा 'पेटेंट ड्राफ्टिंग और फाइलिंग' विषय केन्द्रित कार्यशाला का आयोजन किया। विश्व बौद्धिक संपत्ति दिवस के उपलक्ष्य में आयोजित इस कार्यशाला में विश्वविद्यालय के 70 से अधिक संकाय सदस्यों एवं शोधार्थियों ने प्रतिभागिता की। कार्यशाला के उद्घाटन सत्र में विश्वविद्यालय के कुलपति प्रो. टंकेश्वर कुमार ने कहा कि पेटेंट पर इस प्रकार की कार्यशालाएं संकाय सदस्यों और शोधकर्ताओं को उनके नवाचारों को पेटेंट कराने के लिए प्रेरित करती हैं। नवाचारों और डिजाइनों के पेटेंट प्राप्त करना विश्वविद्यालय, समाज, अर्थव्यवस्था और राष्ट्र के लिए लाभकारी होता है।

कुलपति ने कहा कि पेटेंट ड्राफ्टिंग एक महत्वपूर्ण कदम है और इसके लिए प्रशिक्षित होना आवश्यक है ताकि अनुसंधान का विस्तृत और सही विवरण पेटेंट देने वाली संस्थाओं के मानक प्रारूप के अनुसार तैयार

किया जा सके। इससे पूर्व कार्यशाला की शुरुआत में विश्वविद्यालय के पुस्तकालयाध्यक्ष डॉ. संतोष सीएच ने बौद्धिक संपत्ति और नवाचारों की दुनिया में पेटेंट ड्राफ्टिंग के महत्त्व पर प्रकाश डाला। उन्होंने बताया कि पेटेंट ड्राफ्टिंग आविष्कारकों को उनके अभिनव विचारों को कानूनी रूप से संरक्षित संपत्तियों में बदलने में महत्वपूर्ण भूमिका निभाती है।

कार्यशाला में रसायन विज्ञान विभाग के विभागाध्यक्ष प्रो. हरीश कुमार और स्कूल ऑफ इंजीनियरिंग एंड टेक्नोलॉजी के सहायक आचार्य डॉ. अमित कुमार ने पेटेंट फाइलिंग के भारतीय और अंतरराष्ट्रीय उदाहरणों और प्रारूपों के बारे में चर्चा की। उन्होंने पेटेंट फाइलिंग के लिए रणनीतियों और योजना बनाने के तरीकों को भी साझा किया। इसके साथ ही उन्होंने प्रतिभागियों के सभी प्रश्नों का उत्तर दिया। कार्यशाला में सहायक पुस्तकालयाध्यक्ष श्री नरेश कुमार ने ई-लाइब्रेरी एप्लिकेशन के कार्यप्रणाली को प्रस्तुत किया।

CUH observes World Intellectual Property Day

Mahendergarh (HPC) : The Central University of Haryana (CUH), Mahendergarh, celebrated World Intellectual Property Day with a workshop on "Patent Drafting and Filing" organized by the Pandit Deendayal Upadhyaya Central Library. Over 70 faculty members and research scholars attended.

Vice Chancellor Prof. Tankeshwar Kumar emphasized the importance of patents in benefiting the university, society, and the nation. He highlighted the need for training in precise and detailed patent drafting. University Librarian Dr. Santosh C H explained the critical role of patent drafting in protecting innovative ideas.

Experts Prof. Harish Kumar and Dr. Amit Kumar guided participants on filing Indian